



नकली किताब बेचने के मामले में रायगंज का पुस्तक बिक्रेता गिरफ्तार

Publish Date: Wed, 12 Feb 2020 05:55 PM (IST)



-डीआईबी व पुलिस ने मिलकर की छापेमारी -कोलकाता के प्रांतीक प्रकाशन के नाम पर नकली पुस्तक

-डीआईबी व पुलिस ने मिलकर की छापेमारी

-कोलकाता के प्रांतीक प्रकाशन के नाम पर नकली पुस्तकों का करता था कारोबार

संवाद सूत्र, रायगंज :कोलकाता के एक नामी प्रकाशन के नाम पर नकली किताब बेचने के आरोप में रायगंज थाना पुलिस ने एक व्यक्ति को गिरफ्तार किया। पकड़े गए आरोपी का नाम चंचल राय है जो रायगंज के मिलन पाड़ा का रहने वाला बताया जाता है।आई सी सूरज थापा ने बताया कि शहर के विधाननगर मोड़ इलाके के गौरी बुक हाउस का मालिक चंचल राय कोलकाता के प्रांतीक प्रकाशन के नाम पर नकली पुस्तकों का कारोबार करता था। आरोप है कि वह खुद अपनी दुकान में तो नकली पुस्तक बेचता ही था साथ ही और भी कई दुकानों में सप्लाई करता था। शिकायत मिलने के बाद उक्त प्रकाशन के प्रतिनिधि को साथ लेकर डी ई बी और रायगंज थाना पुलिस ने संयुक्त छापेमारी कर काफी मात्रा में नकली किताब बरामद किया। बुधवार को आरोपी को रायगंज जिला अदालत में पेश किया गया और वैधानिक कार्रवाई शुरू की गई। कैप्शन : गौरी बुक हाउस में छापेमारी कर रही पुलिस

Source: <https://www.jagran.com/west-bengal/uttar-dinajpur-crime-copy-20024389.html>